

**Opinjoni tal-Kumitat Ekonomiku u Soċjali Ewropew dwar il-Komunikazzjoni tal-Kummissjoni:  
“Nikkomunikaw l-Ewropa fi Shubija”**

COM(2007) 568 & Appendiċi COM(2007) 569

(2008/C 211/22)

Nhar it-3 ta' Ottubru 2007, il-Kummissjoni Ewropea ddecidiet, b'konformità ma' l-Artikolu 262 tat-Trattat li jistabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar il-

*Komunikazzjoni: “Nikkomunikaw l-Ewropa bi Shubija”.*

Il-Kumitat Ekonomiku u Soċjali Ewropew, b'konformità ma' Regola 20 tar-Regoli ta' Proċedura, ħatar lis-Sinjura van Turnhout bħala rapporteur generali.

Matul l-444 sessjoni plenarja tiegħu tat-22 u t-23 ta' April 2008 (seduta tat-22 ta' April 2008), il-Kumitat Ekonomiku u Soċjali Ewropew adotta din l-opinjoni b'92 vot favur, 12-il vot kontra u 26 astensjoni.

### 1. Konkluzjonijiet u rakkomandazzjonijiet

1.1 Il-Kumitat itenni t-talba tiegħu biex il-Kummissjoni tindirizza bis-shih il-problema tan-nuqqas ta' bażi legali għal politika ta' komunikazzjoni. Madankollu, jagħraf it-tfixkil legali u politiku li jeżisti u m'huwiex kontra Ftehim Interistituzzjonali (IIA) bejn il-Kunsill, il-Parlament Ewropew u l-Kummissjoni. Il-Kumitat — sa fejn hu possibbli — ser isegwi l-intenzjonijiet deskritti f'dan il-Ftehim.

1.2 Il-Kumitat jerga' jiġbed l-attenzjoni fuq problema li għandha sorsi doppji: nuqqas ta' fondi u proċedura burokratika komplikata b'mod skoragganti għar-rimborż tagħhom. Il-Kumitat jitlob lill-Kummissjoni tissimplifika l-proċeduri ta' l-għotjiet u jitlob lill-Kummissjoni tinkludi l-korpi konsultattivi, bħall-KESE, f'Kuntratti Qafas futuri; pereżempju, is-Servizzi Awdjovizivi, l-EBS u l-Istharrig ta' l-Opinjoni Pubblika.

1.3 Il-Kumitat ifahhar l-idea li Nikkomunikaw fi Shubija b'mod koerenti u integrat, billi nsahhu l-implikazzjoni taċ-ċittadini Ewropej u niżviluppaw Sfera Pubblika Ewropea. Sabiex nilhqu ċ-ċittadini, nehtieġu (i) sett ta' messaġġi ċari, sempliċi u attraenti; vizjoni ċara li ċ-ċittadini jaċċettaw bħala l-vizjoni tagħhom; u (ii) dizinn u għodda xierqa għall-komunikazzjoni. It-tfassil ta' pjan ta' hidma annwali għal għażla ta' prioritatijiet fil-komunikazzjoni ta' l-UE jista' jgħin f'dan. Jekk jingħata r-riżorsi t-tajbin, Il-KESE huwa lest u herqan li jaħdem fuq dan ma' l-istituzzjonijiet l-oħra, għax jagħraf li l-UE m'hijiex biss Brussell u li l-UE trid tindirizza l-livell lokali.

1.4 Il-KESE jagħti importanza kbira lir-rappreżentazzjoni tiegħu fil-Grupp Interistituzzjonali dwar l-Infommazzjoni (IGI). L-addendum għall-protokoll ta' kooperazzjoni bejn il-Kummissjoni Ewropea u l-Kumitat Ekonomiku u Soċjali Ewropew li sar wara li harget il-White Paper u li gie ffirmat fil-31 ta' Mejju 2007, jipprovdi qafas eċċellenti għall-Kummissjoni Ewropea (KE), il-Parlament Ewropew (PE) u d-Djar Ewropej fl-Istati Membri biex jinvolvu b'mod attiv lit-344 membru tal-KESE f'attivitajiet nazzjonali u regionali. Meta tikkomunika mas-soċjetà ċivili, il-Kummissjoni hija mhegga tagħraf ir-rwol li l-Kumitat kapaci jaqdi bħala pont bejn l-istituzzjonijiet Ewropej u s-soċjetà ċivili orga-

nizzata. Il-Kumitat jista' wkoll jara valur fis-sehem attiv tal-Membri tiegħu fin-Netwerks ta' Informazzjoni Pilota (PINs) ibbażata fuq l-internet li qed tiġi proposta. Il-Kumitat bi pjaċir iharreg u jzomm il-kuntatti mal-Punti ta' Kuntatt proposti tas-Socjetà Ċivili u netwerks relevanti oħrajn, bħall-Punti ta' Kuntatt tal-KESE, f'Rappreżentanzi tal-KE u fiċ-Ċentri Europe Direct. Bl-istess mod, il-Kumitat iheggeg lill-Kummissjoni biex tara kif iżżid l-appogg għan-netwerks tagħhom, bħall-Europe Direct u T-Team Europe Speakers.

### 2. Stqarrija ta' spjega

2.1 Il-Komunikazzjoni tal-Kummissjoni Ewropea (COM 2007/568) dwar “Nikkomunikaw l-Ewropa fi Shubija” giet adottata fit-3 ta' Ottubru 2007. Dan huwa r-raba' dokument li gie adottat dwar kwistjonijiet ta' komunikazzjoni mill-Kummissjoni Ewropea. It-tlieta l-oħra kienu: i) il-White Paper tal-Kummissjoni Ewropea dwar Politika ta' Komunikazzjoni Ewropea (COM(2006) 35 finali), adottata fl-1 ta' Frar 2006; ii) Pjan ta' Azzjoni intern (SEC(2005) 985 finali), adottat fl-20 ta' Lulju 2005; u iii) il-Komunikazzjoni tagħha “Riflessjoni u aktar: Pjan D għal Demokrazija, Djalogo u Dibattitu” (COM(2005) 494 finali), adottata fit-13 ta' Ottubru 2005.

2.2 “Nikkomunikaw l-Ewropa fi Shubija” tenfasizza l-importanza kruċjali tal-kooperazzjoni interistituzzjonali fil-komunikazzjoni dwar kwistjonijiet ta' l-UE u tistabbilixxi l-prerekwiziti għal politika ta' komunikazzjoni ta' suċċess imsejja fuq shubija ma' l-atturi soċjali politiċi, ekonomiċi u soċjali ewlenin fil-livelli kollha. Fl-istess jum, il-Kummissjoni adottat ukoll — kif deskritt f'punt 1.2, u skond ir-riżoluzzjoni tal-Parlament Ewropew dwar Politika ta' Komunikazzjoni Ewropea — proposta għal Ftehim Interistituzzjonali (COM 2007/569) dwar “Nikkomunikaw l-Ewropa fi Shubija”. L-għan ta' dan kien li jissahħah l-impenn ta' l-istituzzjonijiet kollha ta' l-UE lejn numru ta' prioritatijiet relatati mal-komunikazzjoni ta' l-UE kull sena u bl-involvement ta' l-Istati Membri interessati. Filwaqt li jirrikonoxxi l-awtonomija u r-responsabbiltajiet differenti ta' kull istituzzjoni ta' l-UE, il-Ftehim Interistituzzjonali jenfasizza l-htieġa u l-valur miżjud ta'

koordinazzjoni ahjar fil-mod li dawn jikkomunikaw dwar suġġetti li għandhom x'jaqsmu ma' l-UE. Għal dan il-ghan, jipprovdi wkoll qafas koerenti biex tittiehed azzjoni. B'kunsiderazzjoni ta' l-importanza partikulari tas-sena 2008 għall-proċess ta' ratifika tat-Trattat ta' Riforma ta' Lisbona fl-Istati Membri u bi thejjiha għall-elezzjonijiet Ewropej fl-2009, il-Kummissjoni tistieden lill-Kumitat Ekonomiku u Soċjali Ewropew jesprimi l-fehmiet tiegħu dwar il-Komunikazzjoni.

2.3 Min-naħa tiegħu, il-Kumitat Ekonomiku u Soċjali Ewropew adotta tliet opinjonijiet reċenti fil-qasam tal-komunikazzjoni, l-ewwel waħda dwar "Il-Perijodu ta' Riflessjoni: struttura, temi u qafas għal evalwazzjoni tad-dibattitu dwar l-Unjoni Ewropea" (CESE 1249/2005<sup>(1)</sup>), adottata fis-26 ta' Ottubru 2005, u indirizzata lill-Parlament Ewropew; it-tieni, l-opinjoni tal-Komunikazzjoni tal-Kummissjoni dwar "Pjan D" (CESE 1499/2005<sup>(2)</sup>), adottata fl-14 ta' Diċembru 2005. Dawn l-opinjonijiet it-tnejn ipproponew serje ta' rakkomandazzjonijiet operattivi. It-tielet opinjoni tal-KESE kienet marbuta mal-White Paper dwar politika ta' komunikazzjoni Ewropea (CESE 972-2006<sup>(3)</sup>), adottata fis-6 ta' Lulju 2006. Din l-aħħar opinjoni titlob lill-Kummissjoni tindirizza l-problema tan-nuqqas ta' bażi legali għal politika ta' komunikazzjoni u tappoġġja aktar kooperazzjoni interistituzzjonali li tiffoka fuq approċċ decentralizzati.

2.4 L-opinjoni attwali dwar il-Komunikazzjoni "Nikkomunikaw l-Ewropa fi Shubija", għalhekk, ma għandhiex tittratta oqsma li l-Kumitat diġà kopra jew li għadu qiegħed ikopri. Min-flok, għandha tftitex li twieġeb għat-tliet oqsma bażiċi identifikati fil-Komunikazzjoni. Dawn huma:

- aktar setgħa liċ-ċittadini,
- l-iżvilupp ta' Sfera Pubblika Ewropea, u
- it-tishih ta' l-approċċ ta' shubija (inkluża l-proposta għal Ftehim Interistituzzjonali (IIA) dwar il-komunikazzjoni).

2.5 Barra mit-tliet opinjonijiet imsemmija hawn fuq u l-Komunikazzjoni tal-Kummissjoni: "Nikkomunikaw l-Ewropa", din l-Opinjoni hija bbażata fuq bosta sorsi oħrajn:

- ir-registri mqassrin tad-dibattiti li saru fis-sessjonijiet plenarji tal-KESE sa minn Ġunju 2005;
- ir-registri mqassrin tad-diskussjonijiet varji li saru fil-Grupp ta' Komunikazzjoni tal-KESE;
- ir-Rizoluzzjoni tal-Kumitat li saret bħala kontribut lill-Kunsill Ewropew tal-21 u t-22 ta' Ġunju 2007 — Pjan Direzzjonali tal-Proċess Kostituzzjonali, kif adottata fit-30 ta' Mejju 2007 (CESE 640/2007);
- ir-rakkomandazzjonijiet li hargu mid-Dikjarazzjoni ta' Ruma dwar iż-Żgħażaġh tal-25 ta' Marzu 2007, li ċċelebrat il-50 anniversarju tat-Trattat ta' Ruma;

- is-sehem tal-Kumitat fis-sitt proġetti kofinanzjati "Pjan D" tal-Kummissjoni;
- il-konkluzjonijiet mill-konferenza tal-partijiet interessati tal-KESE, "L-Ewropa Tiegħek, L-Opinjoni Tiegħek" li nżammet f'Dublin fit-18 ta' Ottubru 2007; u
- l-konkluzjonijiet mis-seminar tal-KESE għal uffiċjali ta' l-istampa Ewropea dwar "Nikkomunikaw l-Ewropa: X'rwol tixtieq li taqdi s-Socjetà Ċivili?", li nżamm fi Brussell fit-12 ta' Novembru 2007.

2.6 Din l-Opinjoni dwar il-Komunikazzjoni: "Nikkomunikaw l-Ewropa fi Shubija" hija maqsuma fi tliet sezzjonijiet, pariġġ it-tliet kwistjonijiet identifikati fid-dokument tal-Kummissjoni, u tindirizza biss ftit kwistjonijiet ewlenin f'kull sezzjoni.

### 3. Kummenti ġenerali

#### 3.1 Aktar setgħa liċ-ċittadini

3.1.1 Fil-qasam speċifiku tal-komunikazzjoni ta' l-Ewropa, ir-rwol tas-Socjetà Ċivili huwa essenzjali. Il-qafas imġedded ta' Pjan D jrid jinvolvi hafna shab fl-iżvilupp ta' l-Unjoni Ewropea, inklużi NGOs, assoċjazzjonijiet professjonali u n-numru dejjem jiżdied ta' intrapriżi li jridu jitgħallmu aktar dwar l-Ewropa, il-politiki, il-programmi u l-proċessi tagħha. Il-KESE jappoġġja t-talba tad-Dikjarazzjonijiet ta' Ruma dwar iż-Żgħażaġh biex jiġi żgurat baġit ikbar għall-iffinanzjar ta' NGOs bħala l-fornituri primarji ta' edukazzjoni mhux formali u dawk li jippromovu l-partecipazzjoni ċivili, id-drittijiet umani u d-demokrazija.

3.1.2 Il-Kumitat jappoġġja bis-shih approċċ multilingwu għall-komunikazzjoni. Mhux talli l-Komunikazzjoni se ssir fin-numru mehtieg ta' lingwi, imma se jintuża wkoll lingwaġġ sempliċi. Dan intqal b'mod ċar fid-dibattitu tas-seminar tal-KESE għall-Uffiċjali ta' l-Istampa, f'Novembru 2007.

3.1.3 Il-KESE qal bosta drabi li l-UE m'hijiex biss Brussell. Fil-fatt, bl-azzjonijiet tiegħu, il-KESE appoġġja l-kuncett ta' hidma fil-livell lokali. Il-Kumitat minn qalbu jilqa' l-inizjattiva tal-Kummissjoni li tahtar punti ta' kuntatt tal-KESE fir-Rappreżentanzi kollha tal-KE. Dan kien segwitu loġiku għall-iffirmar ta' l-addendum għall-protokoll ta' kooperazzjoni bejn iż-żewġ istituzzjonijiet. L-addendum ser iservi ta' bażi biex jitkompla l-iżvilupp tar-relazzjonijiet tax-xogħol interistituzzjonali. Il-KESE għandu 344 membru mifruxa mas-27 Stat Membru kollha ta' l-UE. Dawn il-membri huma bbażati f'organizzazzjonijiet nazzjonali differenti li jirrapprezentaw it-tliet gruppi tal-Kumitat. Dawn il-membri għandhom għarfien kemm nazzjonali u regionali, kif ukoll perspettiva Ewropea mill-hidma tagħhom fil-Kumitat. Ir-Rappreżentanzi tal-KE u l-uffiċji ta' l-informazzjoni tal-PE għandhom jagħmlu użu minn dawn ir-rizorsi siewja. L-ewwel sfida interessanti kieku tkun li l-Punti ta' Kuntatt mahtura jiehdu inizjattivi flimkien mal-membri tal-KESE biex jiċċelebraw il-50 anniversarju tal-KESE f'Mejju 2008.

<sup>(1)</sup> ĠU C 28, 3.2.2006, pp. 42-46.

<sup>(2)</sup> ĠU C 65, 17.2.2006, pp. 92-93.

<sup>(3)</sup> ĠU C 309, 16.12.2006, pp. 115-119.

3.1.4 F'dan il-kuntest, il-bosta netwerks stabbiliti fl-Ewropa huma kollha elementi importanti fl-isforz li nikkomunikaw l-Ewropa fil-livell lokali. Iċ-Ċentri Europe Direct, pereżempju, għandhom jikkomunikaw il-Politika Ewropea billi jharsu lejn l-istituzzjonijiet kollha ta' l-UE. Il-KESE jkun lest li jagħti l-għarfien f'dawn in-netwerks, billi joffri materjal ta' informazzjoni rilevanti u tahrig fejn xieraq. Il-Kummissjoni għandha tirrevedi l-appoġġ finanzjarju relattivament limitat mogħti lil dawn in-netwerks. B'aktar riżorsi u approċċ aktar varjat min-naħa tal-Kummissjoni, iċ-ċentri jkunu jistgħu jappoġġjaw l-ambizzjoni li naħdmu fil-livell lokali b'mod aktar effiċjenti. Barra minn hekk, il-Kummissjoni u l-Parlament Ewropew għandhom jikkunsidraw kif jistgħu jinvolvu n-netwerk ta' Aġenziji Ewropej, imferrxa ma' l-Ewropa kollha, fl-isforz tal-Komunikazzjoni ta' l-UE. Fl-aħhar nett, il-KESE tgħallim ukoll mill-esperjenza li inizjattivi fil-qasam kulturali jqajmu interess fost iċ-ċittadini u jservu bħala mezzji importanti biex jiġu promossi ideat Ewropej.

3.1.5 Il-konsultazzjoni tal-Kummissjoni dwar il-White Paper uriet talba qawwija mill-atturi tas-soċjetà ċivili biex ikollhom involviment aktar mill-qrib fil-proċess Ewropew. Il-KESE jrid jenfasizza l-konkluzjonijiet li ntlahqu fis-seminar tiegħu għall-Uffiċjali ta' l-Istampa li sar fi Brussell, f'Novembru 2007, fejn talab għall-htieġa li jintużaw strutturi u netwerks eżistenti għall-konsultazzjoni, minflok ma joqghod jergà jinbeda kollox mill-ġdid kull darba. Il-KESE, li jirrappreżenta s-Socjetà Ċivili organizzata Ewropea, għandu rwol importanti hafna x'jaqdi hawnhekk, u dan iridu jirrikonoxxuh istituzzjonijiet oħrajn ta' l-Unjoni Ewropea.

3.1.6 Il-KESE jaqbel mal-Kummissjoni li l-edukazzjoni u t-tahrig għaċ-ċittadinanza attiva huma responsabbiltà ta' l-Istati Membri. Il-KESE jinnota l-fatt li d-drittijiet u d-dmirijiet taċ-ċittadini Ewropej jissemew finqas min-nofs tal-kurrikuli skolastiċi ta' l-Istati Membri ta' l-UE. Il-Forum ta' Dublin għaż-Żgħażaġh, organizzat mill-KESE f'Ottubru 2007, ikkonferma li ċ-ċittadini lesti jiddiskutu kwistjonijiet Ewropej jekk jinghataw l-opportunità. Element importanti huwa l-edukazzjoni u li l-UE titpoġġa fuq l-aġenda skolastika. Is-seminar talab għal aktar Parteċipazzjoni taż-Żgħażaġh fil-proċess tat-tehid ta' deċiżjonijiet. Għall-UE huwa kompletament possibbli li thegġeg attivitajiet ta' volontarjat u programmi ta' skambju aħjar mingħajr ma tintilef l-identità nazzjonali. Il-KESE jitlob li jittiehdu inizjattivi speċifiċi f'dan il-qasam.

3.1.7 Il-KESE jilqa' inizjattivi bħal ma huma "Il-Ġurnata tar-Rebbiegha fl-Ewropa" ("Spring Day Europe") u "Lura l-Iskola" ("Back to School"). Il-Kumitat ihegġeg lill-Kummissjoni tara kif tinvolvi aħjar netwerks reġjonali u lokali eżistenti f'dawn l-isforzi. Dawn l-isforzi għandhom jinkludu l-livelli kollha skolastiċi, inkluz il-livell primarju.

### 3.2 L-iżvilupp ta' sfera pubblika Ewropea

3.2.1 Il-Kummissjoni ssostni l-importanza li l-politiki tagħha jitwasslu, għax hu l-aħjar mod kif jiġi żgurat l-appoġġ pubbliku għall-Proġett Ewropew. Jidher li l-komunikazzjoni limitata dwar

ir-ratifika tat-Trattat ta' Riforma ta' Lisbona tmur kontra l-idea ta' Sfera Pubblika Ewropea. Fir-riżoluzzjoni tiegħu ta' Mejju 2007 imressqa quddiem il-Kunsill Ewropew ta' Ġunju 2007, il-KESE talab għar-rikonoxximent ta' l-importanza tad-demokrazzija parteċipattiva, b'mod partikolari billi talab lill-istituzzjonijiet Ewropej iżommu djalogu trasparenti u regolari ma' l-organizzazzjonijiet tas-soċjetà ċivili u maċ-ċittadini ta' l-UE.

3.2.2 Il-KESE jaqsam l-ambizzjoni tal-Kummissjoni u tal-Parlament Ewropew li jiżied il-livell ta' parteċipazzjoni fl-elezzjonijiet tal-Parlament Ewropew ta' l-2009. Dan jista' jitkattar bl-implimentazzjoni ta' l-ideat, imressqa mill-Kummissjoni, dwar it-twaqqif ta' prijoritajiet Komunitarji komuni. Il-KESE huwa lest li jaħdem fuq dawn l-għanijiet komuni. L-UE tehtieġ proġett reali u kontenut li ċ-ċittadini jistgħu jidentifikaw ruħhom miegħu. Kull objettiv għall-Ewropa jehtieġ li jinkludi wkoll is-settur soċjali u x-xogħol, u l-KESE hawnhekk għandu pożizzjoni ideali. Komunikazzjoni tajba għandha dejjem tkun ibbażata fuq pjan ċar u definit sewwa, u li hu ta' valur għaċ-ċittadini Ewropej. Fuq skala iżgħar, il-membri tal-KESE għandhom ikunu mistiedna jghinu fl-inizjattiva tal-Kummissjoni ta' Netwerks ta' Informazzjoni Pilota (PINs) fuq l-internet.

3.2.3 Il-mezzji awdjoviżivi huma l-aktar għodda ta' komunikazzjoni b'saħħitha u l-ikbar istituzzjonijiet, bħall-Kummissjoni u l-Parlament Ewropew, għandhom aċċess għal dawn l-għodda. Ovvjament, tkun żgurata l-indipendenza tax-xandara meta jsiru kuntratti ma' dawk li joffru s-servizzi mill-EbS (Europe by Satellite) jew servizzi oħrajn fuq l-internet. Meta tistabbilixxi kuntatti bħal dawn, il-Kummissjoni ser tiġi mhegġa tqis kif tista' tiftah il-biben għal istituzzjonijiet u korpi oħrajn ta' l-UE wkoll, biex tiżgura komunikazzjoni bilanċjata — billi żżomm frasha wkoll li l-proċessi amministrattivi biex jiġi stabbilit kuntratt huma ta' piż għall-korpi konsultattivi u korpi oħrajn ta' l-UE. Il-Kummissjoni tkun tista' tiżgura wkoll li jinholqu s-sinerġiji adegwati. Dan jista' wkoll ikun il-każ meta wiehed ikun qed jidentifika oqsma li fihom jista' jevalwa l-opinjoni pubblika.

### 3.3 It-tishih ta' l-approċċ ta' shubija

3.3.1 Il-KESE jappoġġja bis-shih l-approċċ ta' shubija kif promoss mill-Kummissjoni Ewropea. Dan jinkludi mhux biss l-istituzzjonijiet ta' l-UE, imma wkoll l-Istati Membri u l-politici u dawk li jiehdu d-deċiżjonijiet fil-livell nazzjonali u reġjonali, li għandhom jerrfegħu r-responsabbiltà tagħhom fid-deċiżjonijiet li jiehdu b'rabta ma' l-UE. Il-KESE jilqa' n-netwerking ma' diretturi ta' komunikazzjoni nazzjonali u jitlob għal sinerġija msahha ma' l-organizzazzjonijiet tas-soċjetà ċivili u r-riżorsi ta' komunikazzjoni tagħhom. Il-KESE għandu din il-pjattaforma permezz tan-netwerk tiegħu ta' l-Uffiċjali ta' l-Istampa. Ta' min wiehed jinnota wkoll li hafna mill-Istati Membri ta' l-UE għandhom Kunsilli Ekonomiċi u Soċjali nazzjonali u li l-membri tal-KESE għandhom rabtiet tajbin ma' l-organizzazzjonijiet ospitanti fl-Istati Membri rispettivi tagħhom. Din hija netwerk b'saħħitha, u waħda li fiha l-KESE bħala istituzzjoni jista' jkun imsieheb b'saħħtu għall-istituzzjonijiet l-oħrajn.

3.3.2 Il-Kumitat huwa involut bis-shih fix-xogħol tal-Grupp Interistituzzjonali dwar l-Infurmazzjoni (IGI), li fih jaqdi r-rwol ta' thejjija tajba għal dawn il-laqgħat. Il-KESE għandu wkoll problema prattika bil-partecipazzjoni, għax il-laqgħat ta' l-IGI dejjem jinżammu fi Strasburgu u jsiru fl-istess żmien tal-Bureau tal-KESE u l-laqgħat plenarji fi Brussell. Il-KESE jixtieq li l-laqgħat ta' l-IGI jiċċaqilqu biex il-KESE jkun jista' jagħti sehemu fl-ogħla livell possibbli. Il-KESE jilqa' wkoll il-politika ta' bibien miftuħa għall-Grupp ta' Hidma tal-Kunsill dwar l-Infurmazzjoni u jispera li dak il-bieb jibqa' miftuħ, biex b'hekk iħalli l-partecipazzjoni tal-KESE tgħin biex tiġi fformata l-politika ta' Komunikazzjoni ta' l-UE.

3.3.3 Ghalkemm fokkazzjonijiet aktar bikrin, il-KESE ppromova l-idea li titwaqqaf bażi legali xierqa għall-komunikazzjoni, il-KESE jiehu nota tal-proposta li jintlaħaq ftehim interistituzzjonali dwar il-komunikazzjoni bejn il-Kummissjoni, il-Parlament Ewropew u l-Kunsill. Min-naħa tiegħu, il-Kumitat qed ikompli jaġġorna u jimplementa il-pjan strateġiku ta' komunikazzjoni tiegħu. Dan jinkludi reviżjoni kontinwa ta' l-ghodda ta' komunikazzjoni tiegħu u l-użu tagħhom, u l-esplorazzjoni ta' metodi innovattivi. Fil-prijoritajiet ta' Komunikazzjoni tiegħu, il-KESE jqis l-oġġettivi ta' komunikazzjoni mressqa mill-Kummissjoni. Il-

KESE jtlab li l-oġġettivi jkunu ċari, iffukati, rilevanti għaċ-ċittadini u limitati fin-numru.

3.3.4 Il-KESE jappoġġja l-ghotjiet ipprovduti permezz ta' l-inizjattiva ta' Pjan D u jkompli jsostni l-importanza ta' proċeduri amministrattivi trasparenti u inqas burokratiċi li jhallu l-organizzazzjonijiet kollha tas-Socjeta' Civili jinvolvu ruħhom fil-proġetti. Il-KESE jistenna bil-herqa s-segwitu ta' l-eżercizzju ta' Pjan D, bl-isem ta' "Niddibattu l-Ewropa", kif imħabbar mill-Kummissjoni.

#### 4. Infakkru r-rakkomandazzjonijiet preċedenti tal-Kumitat

4.1 Il-Kumitat ifakkar ir-rakkomandazzjonijiet preċedenti tiegħu lill-Kummissjoni (fil-kuntest ta' komunikazzjoni): daww ipprezentati fl-appendiċi għall-opinjoni tiegħu ta' Ottubru 2005 dwar "Il-Perijodu ta' Riflessjoni: struttura, temi u qafas għal evalwazzjoni tad-dibattitu dwar l-Unjoni Ewropea" (CESE 1249/2005); l-opinjoni tiegħu ta' Diċembru 2005 dwar il-kontribut tal-Kummissjoni għar-riflessjoni u aktar: Pjan D għal Demokrazija, Djalogu u Dibattitu (CESE 1499/2005); u l-opinjoni tiegħu ta' Lulju 2006 dwar il-White Paper dwar politika ta' komunikazzjoni Ewropea (CESE 972/2006).

Brussell, it-22 ta' April 2008

Il-President

tal-Kumitat Ekonomiku u Soċjali Ewropew

Dimitris DIMITRIADIS

---